

ڈاکٹر ٹفروعلی راجا

عالمی سیاست

مولانا عظیم طارق کا قتل..... فرقہ وارانہ انتقام یا عالمی سازش!

۲۰۰۳ء کو پاکستان کے پُر فضادار حکومتِ اسلام آباد پر اُترنے والی خنک سہ پھر، وطن عزیز میں دہشت گردوں کے حوالے سے ایک اہم باب کے طور پر یاد کی جائے گی، یہ پیر کا دن تھا۔ سیاسی اور دینی جماعتِ ملتِ اسلامیہ کے سربراہ اور قومی اسمبلی کے رکن مولانا عظیم طارق اپنے چار ساتھیوں کے ساتھ جہنگ سے روانہ ہوئے اور اسمبلی کے اجلاس میں شرکت کے لئے جب اسلام آباد میں داخل ہوئے تو گولڑہ موڑ کے قریب ٹول پلازا پر ایک پچارو جیپ سے ان کی سرکاری کار پر دہشت گردوں نے گولیاں برسائیں۔ مصدقہ اطلاعات کے مطابق مولانا عظیم طارق اور ان کے ساتھیوں پر کلاشنکوف کی ۱۰۰ سے زائد گولیاں چلانی گئیں۔ ان میں سے ۲۰ گولیاں مولانا کے بدن میں پیوسٹ ہوئیں جبکہ باقی گولیوں نے ان کے چاروں ساتھیوں کی زندگیوں کے چراغ گل کر دیے۔

مولانا عظیم طارق ناموں صحابہ کرامؐ کے نام پر عالم وجود میں آنے والی کا عدم تنظیم سپاہ صحابہؐ کے سرگرم رہنمای تھے۔ اور اپنے موقف میں شدت پسند خیال کئے جاتے تھے۔ اس حوالے سے ان کی زندگی ہمیشہ خطرات سے دوچار رہی۔ ان کے قریبی ذرائع کے مطابق ان پر ۲۰۰۷ء میں سیشن کورٹ لاہور میں مرتبہ قاتلانہ حملہ کئے گئے۔ مولانا پر سب سے شدید حملہ ۱۹۹۷ء میں سیشن کورٹ لاہور میں ہوا۔ اس میں ۲۲ رافراد جاں بحق ہو گئے لیکن مولانا عظیم طارق زخمی ہونے کے باوجود زندہ قی رہنے میں کامیاب ہوئے۔ سپاہ صحابہؐ پر پابندی لگنے کے بعد مولانا عظیم طارق نے ۱۸ اپریل ۲۰۰۲ء کوئی سیاسی جماعتِ ملتِ اسلامیہ، پاکستان کی بنیاد کی اور اس کے سربراہ منتخب ہوئے۔ وہ ایک بارم بر صوبائی اسمبلی اور تین مرتبہ رکن قومی اسمبلی کے طور پر ایوان میں پہنچے۔ مولانا عظیم طارق جزل پرویز مشرف کے زیر صدارت قائم مسلم لیگ (ق) کی موجودہ حکومت کے اتحادی

تھے اور برسراقتدار پارلیمانی پارٹی کا حصہ تھے۔

مولانا عظیم طارق پر دہشت گروں کے حملے کے خلاف عوام میں جو نوری عمل سامنے آیا؛ وہ یہی تھا کہ مولانا عظیم طارق کے قتل میں اگرچہ پاکستان میں سرگرم تشدد پسند عناصر کا ہاتھ ہے لیکن دراصل اس اقدام کی جڑیں ایک عظیم بین الاقوامی سازش تک پھیلی ہوئی ہیں۔ جو ایران اور پاکستان کی لازوال دوستی کو سبوتاث کرنے کے درپے ہیں۔ مجلس عمل کے سیکرٹری جزل مولانا فضل الرحمن نے ایک بیان میں کہا کہ مولانا عظیم طارق کا قتل فرقہ وارانہ ہم آہنگی کو تباہ کرنے کی ایک سوچی سمجھی سازش ہے۔ جماعت اسلامی کے امیر قاضی حسین احمد نے مولانا کے قتل کو ایک گھناؤنی سازش قرار دیا۔ جبکہ مولانا اجمل قادری نے کہا کہ یہ ملکی امن کو برپا کرنے کی یہودی کوشش ہے۔ قاری زوار بہادر، مولانا جاوید اکبر ساتی، پیر اعجاز ہاشمی، جزل (ر) کے ایم اظہر خان، انجینئر سلیم اللہ خان، صاحبزادہ سید مصطفیٰ اشرف رضوی، مولانا امجد خان، مولانا امیر حسین گیلانی، مولانا رشید لدھیانوی اور مولانا عبدالراء وف فاروقی نے اپنے اپنے بیانات میں مولانا عظیم طارق کے قتل کو ایک گھری سازش قرار دیا۔ مسلم لیگ علماء ونگ پنجاب کے صدر مولانا وحیظ اللہ خان نے کہا کہ اسلام دشمن عناصر ملک میں مذہبی دہشت گردی پھیلا کر ملک کا امن و امان تباہ کرنا چاہتے ہیں۔

مولانا عظیم طارق کی نماز جنازہ کے بعد صحافیوں سے باہمی کرتے ہوئے قومی اسمبلی کے سپیکر چودہری امیر حسین نے کہا کہ اس واردات کے پس منظر میں کئی ممکنات کا جائزہ لیا جا رہا ہے۔ کسی ہمسایہ ملک کے ملوث ہونے کو بھی خارج از امکان قرار نہیں دیا جاسکتا۔ یہ را کتو پر کو قومی اسمبلی کے اجلاس میں متفقہ طور پر ایک قرارداد پاس کی گئی۔ جس میں مولانا عظیم طارق کے دن دیہاڑے قتل کو قومی المیہ قرار دیا گیا اور اس امر کا اظہار کیا گیا کہ اس واقعہ میں ملوث دہشت گرد ایک فرد کے قاتل نہیں بلکہ اسلام، ملک اور قوم کے دشمن ہیں جنہیں بے نقاب کرنا بہت ضروری ہے۔ وزیر اطلاعات شیخ رشید احمد نے کہا ہے کہ وزیر اعظم جمالی نے مکمل تحقیقات کا حکم دے دیا ہے۔ دہشت گردی کی اس واردات کو بہت جلد بے نقاب کر لیا جائیگا۔

عوامی سطح پر مولانا عظیم طارق کے قتل سے زبردست رُدمیل پیدا ہوا۔ اسلام آباد میں نمازِ جنازہ کے بعد شدید ہنگامے رونما ہوئے۔ متعدد گاڑیاں تباہ کر دی گئیں۔ ایک سینما گھر جلا دیا گیا۔ دکانوں اور پلازاوں پر پھراؤ ہوا۔ اس کے علاوہ پشاور، کوئٹہ، گوجرانوالہ، ساہیوال، کراچی، چیچ و طنی، سکھر، لاڑکانہ، حافظ آباد، سرگودھا اور جھنگ میں مظاہرے ہوئے۔ جھنگ میں وزیر داخلہ فیصل صالح حیات کے گھر پر حملہ میں توڑ پھوڑ ہوئی۔ ایک عبادت گاہ کو آگ لگا دی گئی اور فائزگ بے واقعات دیکھنے میں آئے۔ اپوزیشن جماعتوں نے مطالبہ کیا کہ وزیر داخلہ کے خلاف کارروائی کی جائے کیونکہ اس سانحے کی ذمہ داری وزارتِ داخلہ پر عائد ہوتی ہے۔ جبکہ وزیر داخلہ نے جواباً کہ اپوزیشن کی طرف سے ان کے استغفاری کا مطالبہ لاشوں پر سیاست چکانے کے متادف ہے۔ پاکستان کی فضائی میں اس واقعہ کے بعد جو جذباتی اشتغال پیدا ہوا ہے، اس سے نپٹنے کے لئے ۸۱ راکٹو بر کو پنجاب بھر میں جلوسوں پر پابندی عائد کر دی گئی اور اسلحہ کی تلاش کے لئے خصوصی مہم چلانے اور متعلقہ لوگوں کے خلاف سخت کارروائی کے فیصلے کئے گئے۔

حالات و واقعات کے مذکورہ بالا بہاؤ کے پیش نظر اندازہ لگایا جاسکتا ہے کہ مولانا عظیم طارق پر حملہ کے پس منظر میں کیا مقاصد کا فرماتھے۔ دہشت گردی کی اس کارروائی کے لئے صرف مولانا عظیم طارق ہی کو کیوں منتخب کیا گیا اور انہیں بے رحمانہ طریقے سے قتل کرنے کے لئے اس وقت کا انتخاب کیوں کیا گیا۔ اس قت علمی سیاست میں مسلمان ممالک جس دباؤ، پریشانی اور قیادت کے خلا سے گزر رہے ہیں؛ وہ ہر اہل نظر پر عیا ہے۔ ایک طرف امریکہ ایک علمی غنڈے کی حیثیت سے اپنی اندھی طاقت کے زعم میں مسلمان ممالک کے عقیدے اور موجودہ سیٹ آپ کو زیر و زبر کرنے کے لئے سرگرم ہے۔ تو دوسری طرف اسرائیل اور بھارت پاکستان کی نظریاتی اساس کو فرقہ داریت کی تیز دھار تواریخ سے ذبح کرنے کے لئے زیر زمین سازشوں میں مصروف ہیں۔ پاکستان کے قرب و جوار میں اہم لیکن پاکستان کے لئے تشویش ناک و واقعات تسلسل سے رونما ہو رہے ہیں۔

افغانستان میں بھارت کا اثر و سو خ اس قدر بڑھ چکا ہے کہ وہ پاکستان کی سرحد کے ساتھ ساتھ ایک اطلاع کے مطابق کم از کم ۲۸ سفارتی اڈے قائم کر چکا ہے۔ جہاں شماری اتحاد کے پاکستان مخالف عناصر کو پاکستان میں تحریکی کارروائیوں کے لئے ذہنی طور پر تیار کیا جا رہا ہے۔ ایک اور اطلاع کے مطابق بھارتی حکومت کی زیر نگرانی اربوں روپے کے مالیتی پاکستانی نوٹ جعلی طور پر چھاپ کر افغانستان سرحد کے راستے وطن عزیز میں پھیلائے جا رہے ہیں۔ تاکہ پاکستان کی سنجھلتی ہوئی معيشت کو ایک مرتبہ پھر زوال آمادہ کیا جاسکے۔

پاکستان کا ایک دوسرا بڑوی اور قابل اعتماد دوست ایران ان دنوں امریکی دباؤ کا شکار ہے۔ امریکہ اور مغربی دنیا زر و شور سے یہ ہم چلا رہی ہے کہ ایران بہت جلد ایسی قوت بننے والا ہے۔ بھارتی اور اسرائیلی لا یہوں کی طرف سے یہ افواہ بھی عالمی سطح پر پھیلائی جا رہی ہے کہ ایران کے ایسی پروگرام میں پاکستان کی خفیہ امداد شامل ہے۔ اقوامِ متعدد کی ایک قرارداد کے نتیجے میں ان دنوں بین الاقوامی ایسی کھوکھ رسال ایران کا دورہ کر رہے ہیں۔ جبکہ ایران یہ اعلان کر چکا ہے کہ وہ اعلیٰ درجے کی افزودہ یورنیم تیار کرنے میں کامیاب ہو چکا ہے۔ امریکی خفیہ ایجنسیاں اس امر کے اشارے بھی دے رہی ہیں کہ اگر ایران نے ایسی پروگرام کو ترک نہ کیا تو یہ امر امریکی حملے کو دعوت دینے کے مترادف ہو گا۔

مولانا عظیم طارق کے قتل کو اگر مذکورہ بالاتنا ظریف میں دیکھا جائے تو اس قتل کے پیچھے کسی گہری بین الاقوامی سازش کے امکان کو رد نہیں کیا جاسکتا۔ ایران پر امریکی حملے کی صورت میں پاکستان وہ واحد ملک ہے جو اس برادر اسلامی ملک کی اخلاقی اور عملی مدد کر سکتا ہے۔ پاکستان کو اس اصلاحیت اور کردار سے محروم رکھنے کے لئے بین الاقوامی سطح پر جو کوششیں ہو رہی ہیں، ان میں ایران اور پاکستان کے تعلقات کو اس حد تک کشیدہ بنانا بھی شامل ہے کہ کسی مشکل گھری میں پاکستان اپنی ناراضگی کے سبب ایران کی مدد کرنے سے انکار کر دے۔ اس امر کا مظاہرہ افغان جنگ کے دوران بھی کامیابی سے کیا جا چکا ہے جب فرقہ وارانہ بنیادوں پر ایران اور پاکستان کے درمیان کشیدگی کو اس انتہا تک پہنچا دیا گیا تھا کہ دونوں مسلم ممالک بہترین

تعاقبات کی درخشاں تاریخ کے حامل ہونے کے باوجود متحارب قوتوں کے طور پر بچانے جانے لگے تھے۔ مسلم ہمسایہ ملک سے پاکستان کے تعلق کو خراب کر کے جہاں امریکہ اور مغربی طاقتیں ایران اور افغانستان پر اپنے استعماری پنجے گاڑنے میں آسانی محسوس کریں گی۔ وہاں خود پاکستان کو اسلامی ہمسایوں سے الگ کر کے اسے تنہا کر دینے کے بھارتی اور اسرائیلی خواب شرمندہ تعبیر ہو سکیں گے۔

یہ قرین قیاس ہے کہ مولانا عظیم طارق اور ان کے ساتھیوں کے قاتل پاکستانی ہوں۔ کیونکہ خلافِ اسلام علمی سازش کا طریق کاری یہی ہوتا ہے کہ وہ بین الاقوامی خفیہ ایجنسیوں کے ذریعے مسلمانوں کے مختلف فرقوں کے درمیان اختلافی مسائل میں تنازع سے فائدہ اٹھاتی ہیں۔ ان حلقوں کے جذباتی عناصر کی نشاندہی کرتی ہیں اور پھر ان کے نظریات و عقائد کی پروجوش حمایت کر کے انہیں 'مخالف قوتوں'، کوئیست و نابود کر دینے کا نفیاً تی درس دیتی ہیں۔ اس مقصد کے لئے انہیں جدید ترین سہولتیں، معلومات اور تربیت مہیا کرتی ہیں اور مالی مفادات کے رنگین خواب دکھاتی ہیں۔ ان کے آل کار بننے والے لوگوں کے وہم و گمان میں بھی نہیں ہوتا کہ وہ ملک و ملت کے دشمن کسی ایجنسٹے کی تیکمیل کا اہم کردار بن رہے ہیں لیکن ان میں مخصوص جذبات ابھار کر انتشار پسند عناصر اور ملکی و غیر ملکی ایجنسیاں اپنے تجزیتی پروگراموں کی تیکمیل کرتی ہیں۔ پاکستان میں حالیہ دہشت گردی کے پس پرده یہی طریقہ کار فرما ہے۔ کسی مکتب فکر کے نمایاں رہنماؤں کو قتل کر کے ایجنسیاں اسے یہ رنگ دیتی ہیں گویا یہ متحارب گروہ کی کار فرمائی ہے، متابڑہ گروہ کے افراد کے جذبات کو خوب بھڑکایا جاتا اور قتل کے واقعہ کو من مانے رنگ میں پیش کیا جاتا ہے، جس کا نتیجہ یہ نکتا ہے کہ اطمینان سے بیٹھے و مختلف الکھیال گروہوں میں مخاصمت اور قتل و غارت سر اٹھائی ہے۔

اسلام کسی طور پر بھی شدت پسندی اور اس قتل و غارت گری کی اجازت نہیں دیتا۔ یہ ہمارے مخصوص ذاتی تعصبات اور فرقہ وارانہ رجحانات ہیں جنہیں اسلام کے لبادے میں پیش کیا جاتا ہے۔ نبی کریم ﷺ کا ایک واضح فرمان اس سلسلے میں اسلام کا موقف بیان کرنے کے لئے کافی ہے۔ صحیح بخاری اور صحیح مسلم میں حضرت ابو بکرؓ سے مردی ہے:

إذا التقى المسلمان بسيفيههما فالقاتل والمقتول كلاهما في النار فقلت يا رسول الله هذا القاتل فما بال المقتول قال إنه كان حريصا على قتل صاحبه ”جب دو مسلمان ایک دوسرے کے مقابل تواریں سونتے ہیں تو (اس لڑائی میں) قتل کرنے والا اور قتل ہونے والا دونوں ہی جہنمی ہیں۔ میں نے پوچھا: یا رسول اللہ! قاتل کا جہنمی ہونا تو سمجھ میں آتا ہے لیکن مقتول کے جہنمی ہونے کی کیا وجہ؟ آپ نے فرمایا: وہ بھی تو اپنے مقابل کو قتل کرنے کے لئے کوشش تھا۔“

اس فرمان نبویؐ سے دو مسلم گروہوں میں قتل و مخاصمت پر جہنم کی وعید کے بعد اس غارت گری کا اسلام سے جواز نکالنا بڑی زیادتی ہے۔ خدا نخواستہ اس حدیث کی رو سے مولانا عظیم طارق کی شہادت پر ہم کوئی حکم نہیں لگانا چاہتے کیونکہ اس قتل و غارت گری میں ان کا شریک ہونا یا اسے پسند کرنا ایک عالم دین ہونے کے ناطے ناممکن ہے تاہم اس حدیث نبویؐ سے یہ ضرور پتہ چلتا ہے کہ اسلام فرقہ وارانہ قتل و غارت کی قطعاً اجازت نہیں دیتا۔

ہماری نظر میں مولانا عظیم طارق کے قتل کا یہ واقعہ خاص فرقہ وارانہ عصیت کا نتیجہ نہیں ہے۔ یہ بات ریکارڈ پر ہے کہ مولانا عظیم طارق نے جہنگ میں قوی اسٹبلی کا حالیہ انیکشن معروف شیعہ رہنما سیدہ عابدہ حسین کی حمایت میں جیتا تھا۔ اسی طرح مولانا عظیم طارق متعدد مجلس عمل کی بجائے مسلم لیگ (ق) کے ساتھ تھے۔ کسی فرقہ وارانہ اشتغال سے بڑھ کر اس سانحہ کے پس پرده عالمی سیاست اور پاکستان میں اس کے مخصوص مفادات کا فرمایا ہیں۔ تازہ سانحہ سے متاثر ہو کر اگر پاکستان میں موجود سنی اکثریت شیعہ حضرات اور ایران سے بدول ہو جائیں اور ملکی سطح پر ایران مخالف جذبات پر وان چڑھیں تو اس سے عالمی سیاست کے تناظر میں امت مسلمہ کو کس قدر نقصان پہنچ سکتا ہے، اس کا اندازہ اہل نظر بخوبی کر سکتے ہیں.....!!

امت مسلمہ کو درپیش ان مشکل حالات میں ہماری حکومت، سیاسی جماعتوں، دینی اور مذہبی حلقوں، علماء دین اور دانشوروں کا مولانا عظیم طارق کے قتل کے پردے میں مستور عالمی خطرات و خدشات کو بے نقاب کرنا اور اسلام دشمن قوتوں کی سازش کا ادراک کرنا وقت کی اہم ترین ضرورت ہے۔ ایسے نازک وقت میں ملت دشمن عناصر کو پچاننا اور آپس میں اتفاق و بیکھنی کو فروع دینا ہی وقت کا اوقیانس تقاضا ہے.....!!